

Brussell, 6 ta' Ottubru 2021  
(OR. en)

---

---

Fajl Interistituzzjonali:  
2021/0313(NLE)

---

---

12400/21  
ADD 1

PECHE 336

## PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	6 ta' Ottubru 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 614 final - ANNEX
Sugġett:	ANNEX tal- Proposta għal Deċiżjoni tal-Kunsill dwar l-iffirmar, f'isem l-Unjoni Ewropea, u l-applikazzjoni proviżorja tal-Protokoll (2021–2024) dwar l-implimentazzjoni tal-Ftehim ta' Sħubija dwar is-Sajd Sostenibbli bejn l-Unjoni Ewropea u l-Gvern tal-Gżejjer Cook

Id-delegazzjonijiet għandhom isibu mehmuz id-dokument COM(2021) 614 final - ANNEX.

---

Mehmuz: COM(2021) 614 final - ANNEX



IL-KUMMISSJONI  
EWROPEA

Brussell, 6.10.2021  
COM(2021) 614 final

ANNEX

ANNEX

tal-

**Proposta għal Deċiżjoni tal-Kunsill**

**dwar l-iffirmar, f'isem l-Unjoni Ewropea, u l-applikazzjoni proviżorja tal-Protokoll (2021–2024) dwar l-implimentazzjoni tal-Ftehim ta' Shubija dwar is-Sajd Sostenibbli bejn l-Unjoni Ewropea u l-Gvern tal-Gżejjer Cook**

## ANNEX

### IL-PROTOKOLL

#### **dwar l-implimentazzjoni tal-Ftehim ta' Shubija dwar is-Sajd Sostenibbli bejn l-Unjoni Ewropea u l-Gvern tal-Gżejjer Cook**

##### *Artikolu 1*

##### ***Perjodu ta' applikazzjoni u opportunitajiet tas-sajd***

1. Għal perjodu ta' tliet snin mid-data tal-applikazzjoni proviżorja tiegħu, l-opportunitajiet tas-sajd mogħtija skont l-Artikolu 4 tal-Ftehim ta' Shubija dwar is-Sajd Sostenibbli (minn hawn 'il quddiem imsejjaħ "il-Ftehim") għandhom ikunu kif ġej:
  - Erba' (4) bastimenti tas-sajd għat-tonn bit-tartaruni tal-borża biex jistadu għall-ispeċijiet migratorji hafna kif elenkati fl-Anness 1 tal-Konvenzjoni tal-1982 tan-Nazzjonijiet Uniti dwar id-Dritt tal-Baħar.
2. Il-paragrafu 1 għandu japplika soġġett għall-Artikolu 5 ta' dan il-Protokoll.
3. Skont l-Artikolu 4 tal-Ftehim, il-bastimenti tal-Unjoni jistgħu jwettqu attivitajiet tas-sajd fiż-żoni tas-sajd tal-Gżejjer Cook dment li jkollhom awtorizzazzjoni tas-sajd li tkun inħarġet skont dan il-Protokoll u f'konformità mal-Anness.

##### *Artikolu 2*

##### ***Kontribuzzjoni finanzjarja — Metodi tal-pagamenti***

1. Għall-perjodu msemmi fl-Artikolu 1, il-kontribuzzjoni finanzjarja totali msemmija fl-Artikolu 5 tal-Ftehim għandha tkun ta' EUR żewġ miljuni u mitt elf (2 100 000) għad-durata kollha ta' dan il-Protokoll.
2. Din il-kontribuzzjoni finanzjarja totali għandha tkun magħmula minn żewġ elementi li mhumiex assoċjati ma' xulxin:
  - (a) ammont annwali għall-aċċess għaž-żoni tas-sajd tal-Gżejjer Cook ta' EUR tliet mija u ħamsin elf (350 000) fis-sena, u
  - (b) ammont annwali speċifiku ta' EUR tliet mija u ħamsin elf (350 000) għall-appoġġ u għall-implimentazzjoni tal-politika settorjali tas-sajd u tal-politika marittima tal-Gżejjer Cook.
3. Fil-każ tal-ammont imsemmi fil-paragrafu 2(a), il-Gżejjer Cook għandhom jiddisponu mill-inqas 100 jum ta' sajd fiż-żoni tas-sajd tal-Gżejjer Cook lill-bastimenti tal-Unjoni . Jistgħu jsiru disponibbli jiem addizzjonali għall-bastimenti tal-UE skont id-dispożizzjonijiet dettaljati fl-Anness.
4. Il-paragrafu 1 għandu japplika soġġett għall-Artikoli 3 u 5 ta' dan il-Protokoll.
5. L-Unjoni għandha tħallas l-ammonti stabbiliti fil-paragrafu 2(a) sa mhux aktar tard minn disgħin (90) jum wara li tibda l-applikazzjoni proviżorja għall-ewwel sena u sa mhux aktar tard mid-data tal-anniversarju tal-applikazzjoni proviżorja ta' dan il-Protokoll għas-snin ta' wara.

6. L-awtoritajiet tal-Gżejjer Cook u tal-Unjoni għandhom jimmonitorjaw l-iżvilupp tal-attivitajiet tas-sajd tal-bastimenti tal-Unjoni biex jiżguraw ġestjoni xierqa tal-opportunitajiet tas-sajd disponibbli għall-Unjoni, filwaqt li jqisu l-qagħda tal-istokkijiet tal-ħut u l-miżuri ta' konservazzjoni u ta' ġestjoni rilevanti.
7. L-awtoritajiet tal-Gżejjer Cook għandu jkollhom diskrezzjoni shiħa fir-rigward tal-użu tal-kontribuzzjoni finanzjarja speċifikata fl-Artikolu 2(2)(a).
8. Kull element tal-kontribuzzjoni finanzjarja msemija fil-paragrafu 2 għandu jithallas go kont tal-bank iddeżinjat tal-Gvern miftuħ fil-Gżejjer Cook. Il-kontribuzzjoni finanzjarja msemija fil-paragrafu 2(b) għandha titqiegħed għad-dispożizzjoni tal-entità rilevanti li tkun qed timplimenta l-appoġġ settorjali tas-sajd. L-awtoritajiet tal-Gżejjer Cook għandhom jipprovdut fi żmien dovut lill-awtoritajiet tal-Unjoni d-dettalji tal-kont tal-bank u l-informazzjoni dwar il-linja rilevanti tal-liġi baġitarja nazzjonali. Id-dettalji tal-kont tal-bank għandhom jinkludu tal-inqas dan li ġej: isem l-entità benefiċjarja, isem id-detentur tal-kont tal-bank u l-indirizz tad-detentur tal-kont tal-bank; l-isem tal-bank; il-kodiċi SWIFT; in-numru IBAN.

### *Artikolu 3*

#### *Appoġġ settorjali*

1. Sa mhux aktar tard minn 120 jum minn meta jibda jiġi applikat b'mod proviżorju l-Protokoll, il-Kumitat Kongunt għandu jiddeċiedi fuq programm settorjali pluriennali u fuq regoli ta' implimentazzjoni dettaljati li jkunu jkopru, b'mod partikulari, dan li ġej:
  - (a) il-linji gwida annwali u pluriennali għall-użu tal-ammont speċifiku tal-kontribuzzjoni finanzjarja msemija fl-Artikolu 2(2)(b);
  - (b) l-oġġettivi, kemm annwali kif ukoll pluriennali, li għandhom jinkisbu, maż-żmien, bil-ħsieb li jiġi stabbilit il-qafas ta' governanza, fosthom l-iżvilupp u ż-żamma tal-istituzzjonijiet xjentifiċi u tar-riċerka meħtieġa, sabiex jiġu promossi l-proċessi ta' konsultazzjoni ma' gruppi li jkollhom interess fil-qasam, sabiex tissahħaħ il-hila li jitwettqu l-monitoraġġ, il-kontroll u s-sorveljanza u jittejbu elementi oħra li jżidu l-kapaċità biex il-Gżejjer Cook jiġu megħjuna jkomplu jtejbu l-politika nazzjonali tagħhom dwar is-sajd sostenibbli. L-oġġettivi għandhom iqisu l-prijoritajiet li l-Gżejjer Cook ikunu esprimew fil-politiki nazzjonali tagħhom relatati mal-promozzjoni tas-sajd responsabbli u tas-sajd sostenibbli, inklużi ż-żoni protetti tal-baħar, jew f'dawk li jkollhom impatt fuq dan;
  - (c) il-kriterji u l-proċeduri, inklużi, fejn ikun xieraq, l-indikaturi baġitarji u finanzjarji, sabiex issir l-evalwazzjoni tar-risultati miksuba kull sena.
2. Il-Kumitat Kongunt irid japprova kull emenda proposta fil-programm settorjali pluriennali.
3. Jekk xi waħda mill-partijiet titlob laqgħa straordinarja tal-Kumitat Kongunt, hija għandha tibgħat talba bil-miktub tal-inqas 14-il jum qabel id-data tal-laqgħa proposta.
4. Kull sena, iż-żewġ partijiet għandhom jevalwaw il-kisba tar-risultati speċifiċi fl-implimentazzjoni tal-programm settorjali pluriennali maqbul u dan għandhom jagħmluh fil-kuntest tal-Kumitat Kongunt.

- (a) Kull sena, il-Gzejjer Cook għandhom jipprezentaw rapport dwar il-progress li jkun sar fl-azzjonijiet implimentati u r-rizultati miksuba permezz tal-appoġġ settorjali, u dan ir-rapport għandu jiġi eżaminat mill-Kumitat Kongunt. Il-Gzejjer Cook għandhom iressqu wkoll rapport finali qabel ma jiskadi l-Protokoll. Jekk ikun hemm bżonn, il-partijiet jistgħu jkomplu jimmonitorjaw l-implimentazzjoni tal-appoġġ settorjali wara li jiskadi l-Protokoll.
  - (b) L-ammont speċifiku tal-kontribuzzjoni finanzjarja msemmi fl-Artikolu 2(2)(b) għandu jithallas permezz ta' pagamenti parzjali. Għall-ewwel sena tal-Protokoll, il-pagament parzjali għandu jsir abbażi tal-htigijiet identifikati bhala parti mill-programmazzjoni maqbula. Għas-snin ta' applikazzjoni ta' wara, il-pagamenti parzjali għandhom isiru abbażi tal-htigijiet identifikati bhala parti mill-programmazzjoni maqbula u abbażi ta' analiżi tar-rizultati li jkunu nkisbu fl-implimentazzjoni tal-appoġġ settorjali. Il-pagamenti parzjali għandhom isiru mhux aktar tard minn 45 jum wara d-deċiżjoni tal-Kumitat Kongunt.
5. L-Unjoni żzomm id-dritt li tirrevedi u/jew li tissospendi parti mill-pagament tal-kontribuzzjoni finanzjarja speċifika prevista fl-Artikolu 2(2)(b) jew il-pagament kollu tagħha:
- (a) jekk, ir-rizultati miksuba jkunu jvarjaw hafna minn mal-programmazzjoni wara evalwazzjoni min-naha tal-Kumitat Kongunt;
  - (b) jekk din il-kontribuzzjoni finanzjarja ma tintużax kif ikun stabbilixxa l-Kumitat Kongunt.
6. Il-kontribuzzjoni finanzjarja għandha terġa' tibda tithallas mill-ġdid wara konsultazzjoni bejn il-partijiet u qbil fil-Kumitat Kongunt, meta jkun iġġustifikat abbażi tar-rizultati tal-implimentazzjoni tal-programmazzjoni maqbula msemmija fil-paragrafu 1. Madankollu, il-kontribuzzjoni finanzjarja speċifika prevista fl-Artikolu 2(2)(b) ma tistax tithallas wara perjodu ta' sitt (6) xhur minn meta jiskadi l-Protokoll.
7. Kull sena, jekk ikun hemm bżonn, il-Gzejjer Cook jistgħu jallokaw ammont addizzjonali għall-kontribuzzjoni finanzjarja msemmija fl-Artikolu 2(2)(b) mill-ammont imsemmi fl-Artikolu 2(2)(a) sabiex jimplimentaw il-programm pluriennali. L-Unjoni għandha tiġi mgħarrfa b'din l-allokkazzjoni fi żmien xahrejn (2) mid-data tal-anniversarju ta' meta jibda jiġi applikat b'mod proviżorju dan il-Protokoll.
8. Il-partijiet jintrabtu li jiżguraw il-viżibbiltà tal-miżuri implimentati bl-appoġġ settorjali.

#### *Artikolu 4*

##### ***Kooperazzjoni xjentifika għal sajd responsabbli***

1. Tul il-perjodu li jkopri dan il-Protokoll, filwaqt li jirrikonoxxu s-sovranità u d-drittijiet sovrani tal-Gzejjer Cook fejn jidhlu r-rizorsi tas-sajd tagħhom, il-partijiet għandhom jikkoperaw fil-monitoraġġ tal-attivitajiet tal-bastimenti tal-Unjoni u fl-ilmijiet tas-sajd tal-Gzejjer Cook.
2. Il-partijiet għandhom jikkoperaw ukoll, skont il-bżonn, biex jiskambjaw bejniethom l-informazzjoni dwar il-konservazzjoni u l-informazzjoni statistika, bijoloġika, ekonomika u ambjentali rilevanti li taffettwa l-attivitajiet tal-bastimenti tal-Unjoni fl-

ilmijiet tas-sajd tal-Gzejjer Cook għall-finijiet tal-ġestjoni u tal-konservazzjoni tar-riżorsi haġġin tal-baħar.

3. Il-partijiet jimpenjaw ruħhom li jippromwovu l-kooperazzjoni dwar il-konservazzjoni u l-ġestjoni responsabbli tas-sajd fil-Kummissjoni għas-Sajd fil-Punent tal-Paċifiku u l-Paċifiku Ċentrali (WCPFC) u kwalunkwe organizzazzjoni internazzjonali, reġjonali jew sottoreġjonali rilevanti oħra.

#### *Artikolu 5*

#### ***Eżami mill-ġdid tal-opportunitajiet tas-sajd u tad-dispożizzjonijiet tekniċi min-naħa tal-Kumitat Kongunt***

1. Il-Kumitat Kongunt jista' jivvaluta mill-ġdid l-opportunitajiet tas-sajd imsemmija fl-Artikolu 1 u jiddeċiedi li jagħmlilhom eżami mill-ġdid, dment li l-miżuri ta' konservazzjoni u ta' ġestjoni tad-WCPFC ikunu jappoġġaw il-fatt li aġġustament bħal dan ikun jiżgura l-ġestjoni sostenibbli tat-tonn u tal-ispeċijiet li jixbhuh fl-Oċean Paċifiku Ċentrali u tal-Punent.
2. F'dan il-każ, il-kontribuzzjoni finanzjarja msemmija fl-Artikolu 2(2)(a) għandha tiġi aġġustata b'mod proporzjonat u *pro rata temporis*. Madankollu, l-ammont totali annwali li tħallas l-Unjoni ma għandux jaqbez id-doppju taċ-ċifra indikata fl-Artikolu 2(2)(a).
3. Jekk ikun meħtieġ, il-Kumitat Kongunt jista' jeżamina wkoll id-dispożizzjonijiet tekniċi tal-Protokoll u tal-Anness u jiddeċiedi li jadattahom bi ftehim komuni.

#### *Artikolu 6*

#### ***Sospensjoni***

1. Dan il-Protokoll, inkluż il-pagament tal-kontribuzzjoni finanzjarja msemmija fl-Artikolu 2(2)(a) u (b), jista' jiġi sospiż meta xi waħda mill-partijiet teżiġi dan minhabba l-każijiet inniżzla fl-Artikolu 13 tal-Ftehim u bil-kundizzjonijiet stabbiliti fih.
2. Mingħajr preġudizzju għall-Artikolu 3, il-kontribuzzjoni finanzjarja tista' terġa' tibda tithallas minnufih malli s-sitwazzjoni titregġa' lura għal kif kienet qabel ma ġara dak li jissemma fl-Artikolu 13 tal-Ftehim jew malli tinstab soluzzjoni f'konformità mal-Ftehim.

#### *Artikolu 7*

#### ***Terminazzjoni***

Dan il-Protokoll jista' jiġi tterminat meta xi waħda mill-partijiet teżiġi dan minhabba l-każijiet inniżzla fl-Artikolu 14 tal-Ftehim u bil-kundizzjonijiet stabbiliti fih.

## Artikolu 8

### ***Kunfidenzjalità***

1. Il-partijiet għandhom iżommu l-kunfidenzjalità u s-sigurtà tad-*data* personali u sensitiva mil-lat kummerċjali fir-rigward tal-attivitajiet tas-sajd tal-Unjoni fl-ilmijiet tas-sajd tal-Gżejjer Cook.
2. Id-*data* għandha tintuża mill-awtoritajiet kompetenti għall-implimentazzjoni tal-Ftehim dwar is-Sajd, partikolarment għall-finijiet ta' ġestjoni u għall-monitoraġġ, kontroll u sorveljanza tal-attivitajiet tas-sajd. Jekk tintuża għal skopijiet oħra, il-partijiet għandhom jiżguraw li d-*data* aggregata biss relatata mal-attivitajiet tas-sajd fiż-żona tas-sajd tkun tinsab fid-dominju pubbliku.
3. Għall-implimentazzjoni proprja tal-Protokoll, se jiġu proċessati diversi kategoriji ta' *data* personali:
  - (a) Id-*data* ta' identifikazzjoni u ta' kuntatt
  - (b) Id-*data* marbuta mas-sidien u mal-operaturi tal-bastimenti (il-pożizzjoni jew ir-rwol tagħhom), mal-kaptani u mal-membri tal-ekwipaġġ
  - (c) Id-*data* l-oħra kollha relatata mas-sugġett tal-Ftehim.
4. Id-*data* personali ma għandiex tinzamm lil hinn miż-żmien meħtieġ għall-fini li għalih tkun giet skambjata, l-aktar għal għaxar snin, hliet jekk id-*data* personali tkun meħtieġa għas-segwitu ta' ksur, ta' spezzjoni, jew ta' proċeduri ġudizzjarji jew amministrattivi, jew riċerka xjentifika. F'dawn il-każijiet, id-*data* personali tista' tinħażen għal 20 sena. Jekk id-*data* personali tinzamm għal perjodu itwal, id-*data* għandha tiġi anonimizzata.
5. Fil-każ tal-Unjoni, il-Kummissjoni Ewropea jew l-Istat Membru tal-bandiera, fil-każ tal-Gżejjer Cook, il-Ministeru tar-Riżorsi tal-Baħar għandhom ikunu l-awtoritajiet responsabbli għall-ipproċessar tad-*data*.
6. Jistgħu jiġu stabbiliti salvagwardji u rimedji legali xierqa mill-Kumitat Kongunt.

## Artikolu 9

### ***Skambji elettronici tad-data***

1. Il-Gżejjer Cook u l-Unjoni se jimpenjaw ruhhom biex jimplimentaw is-sistemi meħtieġa għall-iskambju elettroniku tal-informazzjoni u tad-dokumenti kollha marbuta mal-implimentazzjoni tal-Ftehim u tal-Protokoll. F'kull waqt, il-forma elektronika ta' dokument se titqies bħala ekwivalenti għall-verżjoni stampata tiegħu.
2. Il-partijiet għandhom jgħarrfu minnufih lil xulxin b'kull ħsara fis-sistema tal-kompjuter li twaqqaf dawn l-iskambji. F'dawn iċ-ċirkustanzi, l-informazzjoni u d-dokumenti marbuta mal-implimentazzjoni tal-Ftehim u tal-Protokoll għandhom jinbidlu b' mod awtomatiku bil-verżjoni stampata tagħhom, kif iddefinit fl-Anness.

## Artikolu 10

### ***Obbligi meta jiskadi l-Protokoll jew meta dan jiġi tterminat***

1. Wara li dan il-Protokoll jiskadi jew jiġi tterminat f'konformità mal-Artikolu 14, is-sidien tal-bastimenti tal-Unjoni għandhom ikomplu jkunu responsabbli għal

kwalunkwe ksur tad-dispożizzjonijiet tal-Ftehim jew ta' dan il-Protokoll jew ta' kwalunkwe liġi tal-Gżejjer Cook li jkun seħħ qabel ma dan il-Protokoll skada jew gie tterminat, jew għal kwalunkwe tariffa tal-liċenzja jew kwalunkwe ħlas dovut li ma jkunx thallas fil-mument ta' tali skadenza jew terminazzjoni.

2. Jekk ikun meħtieġ, il-partijiet għandhom ikomplu jimmonitorjaw l-implimentazzjoni tal-appoġġ settorjali previst skont l-Artikolu 2(2)(b) tal-Protokoll, f'konformità mal-Artikolu 3(1) u r-regoli ta' implimentazzjoni tal-appoġġ settorjali.

#### *Artikolu 11*

##### *Applikazzjoni proviżorja*

Malli l-partijiet jiffirmaw dan il-Protokoll tibda l-applikazzjoni proviżorja tiegħu qabel jidhol fis-seħħ.

#### *Artikolu 12*

##### *Dhul fis-seħħ*

Dan il-Protokoll għandu jidhol fis-seħħ meta l-partijiet ikunu għarrfu lil xulxin li tlestew il-proċeduri meħtieġa.

## ANNEX

# IL-KUNDIZZJONIJIET BIEX IL-BASTIMENTI TAL-UNJONI JWETTQU ATTIVITAJIET TAS-SAJD SKONT IL-PROTOKOLL LI JISTABBILIXXI L- OPPORTUNITAJIET TAS-SAJD U L-KONTRIBUZZJONI FINANZJARJA PREVISTI FIL-FTEHIM TA' SHUBIJA DWAR IS-SAJD SOSTENIBBLI BEJN L- UNJONI EWROPEA U L-GZEJZER COOK

## Kapitolu I

### *Dispożizzjonijiet Ġenerali*

#### Taqsim 1

#### Definizzjonijiet

1. “Awtorità kompetenti” tfisser:
  - (a) fil-każ tal-Unjoni Ewropea (minn hawn ’il quddiem imsejha “l-Unjoni”): Il-Kummissjoni Ewropea;
  - (b) fil-każ tal-Gzejjer Cook: il-Ministeru tar-Riżorsi tal-Baħar.
2. “Awtorizzazzjoni tas-sajd” tfisser liċenzja jew dritt validu biex jitwettqu attivitajiet tas-sajd għal speċijiet speċifiċi bl-użu ta’ rkaptu speċifiku u fiż-żoni tas-sajd speċifikati, f’konformità mat-termini mogħtija f’dan l-Anness.
3. “*Force majeure*” tfisser it-telfien jew l-immobilizzazzjoni fit-tul ta’ bastiment minħabba ħsara teknika serja.
4. “Jum ta’ sajd” tfisser meta bastiment tas-sajd bit-tartaruni tal-borża tal-Unjoni iwettaq kwalunkwe sajd matul jum kalendarju, jew f’parti mill-perjodu ta’ 24 siegħa (00:00-24:00) ta’ dak il-jum kalendarju, li matulu bastiment tas-sajd bit-tartaruni tal-borża tal-Unjoni ikun fl-ilmijiet tas-sajd tal-Gzejjer Cook, iżda ma jinkludix jum kalendarju, jew parti mill-jum kalendarju definiti bħala “jum mhux ta’ sajd” fl-Appendiċi 1.

#### Taqsim 2

#### Kuntatti

1. Qabel ma jibda japplika b’mod proviżorju dan il-Protokoll, il-partijiet għandhom jiskambjaw id-dettalji ta’ kuntatt kollha rilevanti għall-implimentazzjoni ta’ dan il-Protokoll u għandhom jikkomunikawhom lil xulxin kif xieraq.
2. Id-Delegazzjoni tal-Unjoni Ewropea għall-Paċifiku għandha tkun ikkupjata fl-iskambji ta’ komunikazzjoni kollha bejn l-awtoritajiet kompetenti definiti fit-Taqsim 1 li huma relatati mal-implimentazzjoni ta’ dan l-Anness.

#### Taqsim 3

#### Żoni tas-sajd

1. Il-bastimenti tal-Unjoni li jkollhom awtorizzazzjoni tas-sajd li jkunu harguha l-Gzejjer Cook skont il-Ftehim għandhom ikunu awtorizzati jwettqu attivitajiet tas-sajd fiż-żoni tas-sajd tal-Gzejjer Cook, jiġifieri fl-ilmijiet tas-sajd tal-Gzejjer Cook ħlief għaž-żoni protetti u daww fejn is-sajd huwa pprojbit. Qabel jibda jiġi applikat b’mod proviżorju l-Ftehim, il-Gzejjer

Cook għandhom jibagħtu lill-Unjoni l-koordinati tal-ilmijiet tas-sajd tagħhom u taż-żoni protetti u ta' dawk li fihom ma jistax isir sajd.

2. Il-Gzejjer Cook għandhom jgħarrfu lill-Unjoni b'kull tibdil fiż-żoni msemmija f'konformità mad-dispożizzjonijiet tal-Artikolu 11 tal-Ftehim.

#### Taqsim 4

##### Agent tal-bastiment

Il-bastimenti kollha tal-Unjoni li japplikaw għal awtorizzazzjoni tas-sajd jistgħu jkunu rrapprezentati minn agent residenti fil-Gzejjer Cook (li jista' jkun kumpanija jew individwu), u li l-awtorità kompetenti tal-Gzejjer Cook tkun giet mgħarrfa bih kif xieraq.

#### Taqsim 5

##### Bastimenti eligibbli tal-Unjoni

Biex bastiment tal-Unjoni jkun eligibbli biex jikseb awtorizzazzjoni tas-sajd, is-sid, il-kaptan u l-bastiment innifsu ma għandhomx ikunu pprojbiti milli jistadu fl-ilmijiet tas-sajd tal-Gzejjer Cook. Dawn iridu jkunu f'qagħda regolari mal-ligijiet tal-Gzejjer Cook u jridu jkunu ssodisfaw kull obbligu preċedenti relatat mal-attivitajiet tas-sajd tagħhom fil-Gzejjer Cook fil-kuntest tal-ftehimiet dwar is-sajd konklużi mal-Unjoni. Barra minn hekk, huma għandhom ikunu konformi mal-leġiżlazzjoni rilevanti tal-Unjoni dwar l-awtorizzazzjonijiet tas-sajd, ikunu mniżżla fir-reġistru tal-bastimenti tas-sajd tad-WCPFC, ikunu fir-reġistru tal-bastimenti tajbin għat-tbaħħir tal-Aġenzija tas-Sajd tal-Forum (FFA) u ma jkunux fil-lista tal-bastimenti tas-sajd illegali, mhux irrappurtat u mhux irregolat (is-sajd IUU) ta' xi organizzazzjoni reġjonali tal-ġestjoni tas-sajd (ORGS).

## Kapitolu II

### *Ġestjoni tal-awtorizzazzjonijiet tas-sajd*

#### Taqsim 1

##### Perjodu ta' validità tal-awtorizzazzjoni tas-sajd

Awtorizzazzjoni tas-sajd hija valida għal sena, u dan il-perjodu jissejjaħ "il-perjodu annwali ta' validità". Id-data tal-bidu ta' dan il-perjodu tikkorrispondi għad-data tal-applikazzjoni proviżorja ta' dan il-Protokoll. L-awtorizzazzjonijiet tas-sajd sussegwenti kollha għandhom jintemmu fid-data tal-anniversarju tal-Protokoll.

#### Taqsim 2

##### Applikazzjoni għal awtorizzazzjoni tas-sajd

1. Il-bastimenti tal-Unjoni eligibbli biss, kif iddefiniti fit-Taqsima 4 tal-Kapitolu I ta' dan l-Anness, jistgħu jiksibu awtorizzazzjoni tas-sajd skont dan il-Protokoll li jstabbilixxi l-opportunitajiet tas-sajd u l-kontribuzzjoni finanzjarji prevista f'dan il-Ftehim.

2. L-Unjoni għandha tibgħat lill-awtoritajiet kompetenti tal-Gzejjer Cook applikazzjoni għal awtorizzazzjoni tas-sajd għal kull bastiment tal-Unjoni li jkun jixtieq jistad skont il-Ftehim tal-inqas 20 jum tax-xogħol qabel id-data meta jkunu mistennija jibdeu l-attivitajiet tas-sajd. Il-Gzejjer Cook għandhom jipprovdu l-informazzjoni meħtieġa kollha dwar il-proċess tal-liċenzjar lill-Unjoni qabel ma jidhol fis-seħh il-Protokoll u sussegwentement kull sena.

3. Is-sidien tal-bastimenti għandhom iħallsu t-tariffi bil-quddiem dovuti għall-perjodu kollu ta' validità annwali tal-awtorizzazzjoni tas-sajd.

4. Qabel l-applikazzjoni proviżorja ta' dan il-Protokoll, il-Gzejjer Cook għandhom jgħarrfu lill-Unjoni bid-dettalji tal-kontijiet tat-Teżor Pubbliku tal-Gzejjer Cook li fihom iridu jithallsu t-tariffi li l-bastimenti tal-Unjoni għandhom iħallsu skont il-Ftehim. Is-sidien tal-bastimenti għandhom iħallsu l-kostijiet tat-trasferimenti bankarji assoċjati ma' dawn il-ħlasijiet.

5. Għal kull applikazzjoni tal-bidu għal awtorizzazzjoni tas-sajd, jew wara bidla teknika kbira fil-bastiment ikkonċernat, l-Unjoni għandha tibgħat l-applikazzjoni lill-awtorità kompetenti tal-Gzejjer Cook elettronikament billi tuża l-formola mogħtija, jew permezz tas-sistema elettronika implimentata, mill-Ministeru tar-Riżorsi tal-Baħar u magħha għandha tibgħat id-dokumenti li ġejjin:

- (a) evidenza li tħallset it-tariffa bil-quddiem għall-perjodu ta' validità tal-awtorizzazzjoni tas-sajd;
- (b) ritratti riċenti diġitali bil-kulur tal-bastiment (li jkunu ttieħdu sa 12-il xahar qabel), li jkollhom id-data fuqhom u li jkollhom riżoluzzjoni ta' 72 dpi u jkunu tal-inqas ta' 1 400 tikka b'1 050 tikka, u li jkunu juru l-ġenb tal-bastiment, inkluż l-isem tiegħu miktub bl-alfabett bażiku Latin tal-ISO;
- (c) kopja taċ-ċertifikat tat-tagħmir ta' sikurezza tal-bastiment;
- (d) kopja taċ-ċertifikat ta' registrazzjoni tal-bastiment;
- (e) kopja taċ-ċertifikat ta' kontroll tal-kundizzjonijiet sanitarji tal-bastiment;
- (f) kopja taċ-ċertifikat ta' registrazzjoni fir-reġistru tal-bastimenti tajbin għat-tbaħħir tal-FFA;
- (g) il-pjan tal-istivar.

6. Meta tiġi biex tiġġedded l-awtorizzazzjoni tas-sajd ta' bastiment li ma jkunux inbidlulu l-ispeċifikazzjonijiet tekniċi tiegħu, mal-applikazzjoni għat-tiġdid għandhom jintbagħtu biss l-evidenza li tkun tħallset it-tariffa bil-quddiem, iċ-ċertifikat attwali ta' registrazzjoni fir-Reġistru tal-bastimenti tajbin għat-tbaħħir tal-FFA u l-kopji taċ-ċertifikati mġedda mnizzlin fil-punt 5(c), (d) u (e), jekk ikun hemm.

7. It-tariffa bil-quddiem għandha tithallas gol-kont tal-bank li jkunu pprovdew l-awtoritajiet tal-Gzejjer Cook.

8. Il-pagamenti għandhom jinkludu l-imposti nazzjonali u lokali kollha minbarra t-taxxi tal-portijiet u l-imposti tas-servizzi.

9. Jekk applikazzjoni ma tkunx kompluta jew ma tkunx tissodisfa mod ieħor il-kundizzjonijiet mogħtija fil-punti 5, 6, 7 u 8 t'hawn fuq, fi żmien sebat ijiem tax-xogħol minn meta jirċievu l-applikazzjoni f'forma elettronika, l-awtoritajiet tal-Gzejjer Cook għandhom jgħarrfu lill-awtorità kompetenti tal-Unjoni, bir-raġunijiet għala l-applikazzjoni qed titqies bħala applikazzjoni mhix kompluta jew li ma tissodisfax mod ieħor il-kundizzjonijiet mogħtija fil-punti 5, 6, 7 u 8.

### Taqsim 3

#### Ħruġ tal-awtorizzazzjoni tas-sajd

1. L-awtorizzazzjoni tas-sajd għandha tinhareg mill-Gzejjer Cook fi żmien 15-il jum tax-xogħol minn meta jirċievu l-applikazzjoni sħiħa bil-posta elettronika.
2. L-awtorizzazzjoni tas-sajd għandha tiġi trażmessa minnufih b'mezzi elettronici mill-awtorità kompetenti tal-Gzejjer Cook lil sid il-vapur u lill-awtorità kompetenti tal-Unjoni. Fl-istess hin, kopja stampata tal-awtorizzazzjoni tas-sajd għandha tintbagħat lil sid il-vapur.
3. Malli toħroġ l-awtorizzazzjoni tas-sajd, l-awtorità kompetenti tal-Gzejjer Cook għandha tinkludi l-bastiment f'lista ta' bastimenti tal-Unjoni li huma awtorizzati jistadu fiż-żoni tas-sajd tal-Gzejjer Cook. Din il-lista għandha titqiegħed għad-dispożizzjoni tal-entitajiet kollha tal-monitoraġġ, tal-kontroll u tas-sorveljanza tal-Gzejjer Cook u għad-dispożizzjoni tal-awtorità kompetenti tal-Unjoni.
4. Il-forma stampata tal-awtorizzazzjoni tas-sajd għandha tieġu post dik elettronika malli dan ikun possibbli.
5. L-awtorizzazzjoni tas-sajd għandha tinhareg għal bastiment speċifiku u ma għandhiex tkun tista' tiġi trasferita.
6. L-awtorizzazzjoni tas-sajd (f'forma elettronika jew stampata meta din tkun disponibbli) trid tinzamm abbord il-bastiment il-hin kollu.

#### Taqsimha 4

##### Force majeure

1. Meta jkun hemm prova ta' force majeure u l-Unjoni titlob dan, l-awtorizzazzjoni tas-sajd ta' bastiment tista' tiġi sospiza u ttrasferita għal bastiment ieħor eligibbli li jkollu karatteristici simili għall-perjodu ta' validità li jkun għad fadal tiegħu u li għalih tista' tinhareg awtorizzazzjoni tas-sajd ġdida.
2. Awtorizzazzjoni tas-sajd għandha tinhareg lill-bastiment eligibbli ġdid f'konformità mad-dispożizzjonijiet stabbiliti fit-Taqsima 3 u soġġetta għall-issodisfar tal-kundizzjonijiet tal-applikazzjoni kif stabbiliti fit-Taqsima 2, mingħajr ir-rekwiżit ta' pagament ġdid bil-quddiem.

#### Taqsimha 5

##### Kundizzjonijiet tal-awtorizzazzjonijiet tas-sajd — it-tariffi u l-pagamenti bil-quddiem

1. L-awtorizzazzjoni tas-sajd għandha tinhareg meta l-ammonti li ġejjin ikunu tħallsu lill-Gzejjer Cook għal kull bastiment tal-Unjoni:
  - (a) tariffa annwali ta' pagament bil-quddiem ta' EUR mija u tnax-il elf u hames mija (112 500) li għandha tagħti d-dritt lill-bastiment tas-sajd għal hamsa u għoxrin (25) jum fiż-żoni tas-sajd tal-Gzejjer Cook.
  - (b) kontribuzzjoni annwali speċjali għall-awtorizzazzjoni tas-sajd ta' EUR tmienja u tletin elf u hames mija (38 500).
2. Jekk disponibbli, is-sidien tal-vapuri jistgħu jixtru jiem tas-sajd addizzjonali ta' dawk mixtrija skont il-paragrafu 1(a) fuq talba mill-awtorità kompetenti tal-Unjoni għall-awtoritajiet tal-Gzejjer Cook. Il-prezzijiet li għandhom jithallsu mis-sidien tal-vapuri għall-jiem addizzjonali għandhom ikunu ta' EUR tmient elef (8 000) kull jum. Sakemm isir il-pagament sħiħ għall-jiem addizzjonali mis-sid tal-vapur, dak is-sid tal-vapur ikun jista' juża biss dawk il-jiem mixtrija skont il-paragrafu 1(a).

3. B'kollox, jistgħu jinxtraw massimu ta' mija u għaxart (110) ijiem ta' sajd fis-sena mis-sidien tal-bastimenti tal-Unjoni.

### **Kapitolu III**

#### *Monitoraġġ*

##### Taqsim 1

#### Ġestjoni u monitoraġġ tal-isforz

1. Il-Gzejjer Cook għandhom jgħarrfu lill-awtoritajiet tal-Unjoni meta l-isforz totali tal-bastimenti tal-Unjoni rrapportati fiż-żoni tas-sajd tal-Gzejjer Cook jilħqu s-70 jum ta' sajd. Malli jirċievu din in-notifika, l-awtoritajiet tal-Unjoni għandhom jgħarrfu minnufih lill-Istati Membri b'dan.
2. Ladarba jintlaħaq il-livell ta' sforz ta' 70 jum ta' sajd, il-Gzejjer Cook għandhom jimmonitorjaw il-livell tal-isforz tal-bastimenti tal-Unjoni u jgħarrfu minnufih lill-awtoritajiet tal-Unjoni meta jintlaħqu l-95 jum ta' sajd. Malli jirċievu din in-notifika mingħand il-Gzejjer Cook, l-awtoritajiet tal-Unjoni wkoll għandhom jgħarrfu minnufih lill-Istati Membri b'dan.
3. Dan il-monitoraġġ għandu jinkludi d-deċiżjoni meħuda mill-awtorità kompetenti tal-Gzejjer Cook dwar it-talbiet tal-operatur tal-bastiment għall-jiem ta' mingħajr sajd. Meta s-sidien tal-bastimenti ma jaqblux mad-deċiżjoni adottata mill-awtorità kompetenti tal-Gzejjer Cook dwar it-talbiet tagħhom għall-jiem mhux tas-sajd, jistgħu jitolbu lill-awtorità kompetenti tal-Unjoni biex tikkonsulta maċ-Ċentru ta' Monitoraġġ tas-Sajd tal-Istat tal-Bandiera u/jew ma' istituzzjonijiet rilevanti oħra bil-għan li tinstab soluzzjoni għat-tilwima.
4. L-użu annwali tal-jiem tas-sajd mill-bastimenti tal-Unjoni għandu jiġi eżaminat mill-ġdid mill-Kumitat Kongunt matul il-laqgħa annwali tiegħu.

##### Taqsim 2

#### Ir-registrazzjoni tal-qbid u r-rappurtar tiegħu

1. Il-bastimenti tal-Unjoni li huma awtorizzati jistadu fiż-żoni tas-sajd tal-Gzejjer Cook skont il-Ftehim għandhom jibagħtu l-informazzjoni dwar il-qabdiet tagħhom lill-awtorità kompetenti tal-Gzejjer Cook kif ġej, sa ma ż-żewġ partijiet ikunu implimentaw sistema elettronika tar-rappurtar tal-qbid ("ERS").
2. Il-bastimenti tal-Unjoni awtorizzati jistadu fiż-żoni tas-sajd tal-Gzejjer Cook għandhom jimlew il-ġurnali tas-sajd reġjonali SPC/FFA tat-tartarun tal-borża disponibbli fuq is-sit web<sup>1</sup> tal-Komunità tal-Paċifiku (SPC) għal kull jum ta' preżenza fiż-żoni tas-sajd tal-Gzejjer Cook. Jekk il-bastimenti ma jaqdbu l-ebda ħuta jew jekk ikunu għaddejjin minn hemm biss fi tranżitu lejn xi mkien ieħor, il-formola xorta waħda trid timtela. Din għandha timtela b'mod ċar u l-kaptan tal-bastiment jew ir-rappreżentant tiegħu għandu jiffirmaha. Il-ġurnali tas-sajd għandhom jintużaw sakemm jiġu implimentati arrangamenti elettronici ta' rappurtar kompatibbli.
3. Meta l-bastimenti tal-Unjoni jkunu fiż-żoni tas-sajd tal-Gzejjer Cook, huma għandhom jibagħtu kull sebat ijiem sommarju tal-ġurnali ta' abbord tas-sajd imsemmi fil-punt 2 lill-

---

<sup>1</sup> <https://oceanfish.spc.int/en/data-collection/241-data-collection-forms>

awtorità kompetenti tal-Gżejjer Cook billi jużaw il-Mudell Numru 3 (rapport tal-qabda CAT) mogħti fl-Appendiċi 2.

4. Sa fejn għandu x'jaqsam mat-tressiq tal-ġurnal ta' abbord tas-sajd imsemmi fil-punt 2, il-bastimenti tal-Unjoni għandhom:

- (a) fil-każ li jidhlu f'port tad-dhul tal-Gżejjer Cook (Avatui, Arutanga, Tuanganui, Omoka, Tauhunu, Tukao, Yato), jibagħtu l-formola mimlija lill-awtorità kompetenti rispettiva tal-Gżejjer Cook fi żmien ħamest (5) ijiem minn meta jaslu fil-port, jew inkella qabel ma jhallu dak il-port, skont liema minnhom isseħħ l-ewwel. L-awtorità kompetenti tal-Gżejjer Cook għandha tagħtihom irċevuta bil-miktub;
- (b) jibagħtu l-kopji tal-folji tal-ġurnal ta' abbord fi żmien 15-il jum tax-xogħol minn meta joħorġu miż-żoni tas-sajd tal-Gżejjer Cook meta joħorġu minn dawn iż-żoni tas-sajd mingħajr ma jgħaddu l-ewwel minn port tad-dhul tal-Gżejjer Cook, u dan għandhom jagħmluh kif ġej;
  - bil-posta elettronika, fl-indirizz tal-posta elettronika tal-awtorità kompetenti tal-Gżejjer Cook; jew
  - Il-verżjoni originali ta' kull ġurnal ta' abbord tas-sajd għandha tintbagħat fi żmien sebat (7) ijiem tax-xogħol minn meta bastiment jidhol għall-ewwel darba f'port wara li jkun ħareġ miż-żoni tas-sajd tal-Gżejjer Cook.
  - Fl-istess waqt iridu jintbagħtu kopji ta' dawn il-folji tal-ġurnal ta' abbord lill-istituti xjentifiċi rilevanti: L-IRD (l-Institut de Recherche pour le Développement) jew l-IEO (l-Instituto Español de Oceanografía).

5. Il-kliem “żoni tas-sajd tal-Gżejjer Cook” għandhom jiddaħhlu fil-folji tal-ġurnal ta' abbord imsemmija hawn fuq għall-perjodi meta l-bastiment ikun jinsab fiż-żoni tas-sajd tal-Gżejjer Cook.

6. Iż-żewġ partijiet se jagħmlu hilitom biex jimplimentaw rappurtar elettroniku u arrangamenti kompatibbli għall-iskambju elettroniku tad-*data* u l-informazzjoni dwar l-attivitajiet tas-sajd tal-bastimenti tal-Unjoni fiż-żoni tas-sajd tal-Gżejjer Cook.

7. Ladarba tiġi implimentata s-sistema elettronika tad-dikjarazzjoni tal-qabdiet, din tiegħu post għalkollox id-dispożizzjonijiet ta' reġistrazzjoni deskritti fil-punti 2 sa 4 t'hawn fuq, ħlief jekk ikun hemm xi problemi tekniċi jew ħsarat fis-sistema, f'liema każ id-dikjarazzjonijiet tal-qabdiet għandhom isiru skont il-punti 2 sa 4 t'hawn fuq.

### Taqsim 3

Komunikazzjoni dwar id-dhul fl-ilmijiet tas-sajd tal-Gżejjer Cook u l-ħruġ minnhom

1. Mingħajr preġudizzju għall-obbligi tat-Taqsim 1 ta' dan il-Kapitolu, il-bastimenti tal-Unjoni li huma awtorizzati jistadu skont il-Ftehim għandhom javżaw lill-awtorità tal-Gżejjer Cook li huma beħsiebhom jidhlu fiż-żoni tas-sajd tal-Gżejjer Cook jew joħorġu minnhom tal-inqas 24 siegħa qabel ma jagħmlu dan.

2. Meta jibagħtu din in-notifika tad-dhul jew tal-ħruġ, il-bastimenti għandhom jibagħtu wkoll informazzjoni dwar l-ammont u l-ispeċijiet ta' ħut li għandhom fil-qabdiet abbord. Il-bastimenti għandhom jibagħtu wkoll il-pożizzjoni li probabbli jkunu fiha fil-ħin li fih beħsiebhom jidhlu fiż-żoni tas-sajd jew joħorġu minnhom. Dawn in-notifiki għandhom isiru

fil-format mogħti fl-Appendiċi 2, il-Mudelli Numru 1 u Numru 2 u għandhom jintbagħtu bil-posta elettronika lill-kuntatti mnizzlin fihom.

#### Taqsimha 4

##### Ħatt l-art

1. Il-portijiet magħzula għall-ħatt l-art fil-Gżejjer Cook huma l-portijiet ta' Avatui u Omoka. L-awtorità kompetenti tal-Gżejjer Cook tista' tawtorizza attivitajiet ta' ħatt l-art f'portijiet magħzula oħra fil-Gżejjer Cook. L-awtorità kompetenti tal-Unjoni għandha tiġi infurmata kif xieraq.

2. Il-bastimenti tal-Unjoni li jkollhom awtorizzazzjoni tas-sajd li jkunu ħarguha l-Gżejjer Cook u li jkunu jixtiequ jhottu l-art il-qabdiel tagħhom fil-portijiet magħzula tal-Gżejjer Cook għandhom jibagħtu t-tagħrif li ġej lill-awtorità kompetenti tal-Gżejjer Cook tal-inqas 72 siegħa qabel ma jkunu se jagħmlu dan:

- a) il-port tal-ħatt l-art;
- b) l-isem tal-bastiment tas-sajd li jkun se jhott il-ħut l-art u s-sinjal internazzjonali tas-sejħa bir-radju (l-IRCS) tiegħu;
- c) id-data u l-ħin tal-ħatt l-art;
- d) il-kwantità ta' ħut li ser jinħatt l-art, mogħtija f'kilogrammi mqarrba għall-eqreb 100 kilogramma u mqassma skont l-ispeċi;
- e) il-prezentazzjoni tal-prodotti.

3. Il-bastimenti jridu jibagħtu d-dikjarazzjonijiet tal-ħatt l-art tagħhom lill-awtorità kompetenti tal-Gżejjer Cook sa mhux aktar tard minn 48 siegħa minn meta jitlesta l-ħatt l-art jew inkella qabel ma l-bastiment iħalli l-port, skont liema minnhom isseħħ l-ewwel.

#### Taqsimha 5

##### Trasbord

1. Il-bastimenti tal-Unjoni li jkollhom awtorizzazzjoni tas-sajd li jkunu ħarguha l-Gżejjer Cook u li jkunu jixtiequ jittrasbordaw il-qabdiel fl-ilmijiet tas-sajd tal-Gżejjer Cook għandhom jagħmlu dan biss fil-portijiet magħzula tal-Gżejjer Cook kif imsemmi fil-punt 4(a) tat-Taqsimha 1 tal-Kapitolu III. Ma jistax isir trasbord fuq il-baħar 'il barra mill-portijiet u kull persuna li tikser din id-dispożizzjoni għandha tkun sogġetta għall-pieni previsti fil-liġijiet tal-Gżejjer Cook.

2. Sid il-bastiment jew l-aġent li jirrappreżenta l-bastiment iridu jibagħtu t-tagħrif li ġej lill-awtorità kompetenti tal-Gżejjer Cook tal-inqas 72 siegħa minn qabel:

- a) il-port tat-trasbord fejn se ssir l-operazzjoni;
- b) l-isem tal-bastiment tas-sajd donatur u s-sinjal internazzjonali tas-sejħa bir-radju (l-IRCS) tiegħu;
- c) l-isem tal-bastiment tas-sajd riċevitur u s-sinjal internazzjonali tas-sejħa bir-radju (l-IRCS) tiegħu;
- d) id-data u l-ħin tat-trasbord;
- e) il-kwantità ta' ħut li ser jiġi ttrasbordat, mogħtija f'kilogrammi mqarrba għall-eqreb 100 kilogramma u mqassma skont l-ispeċi;

f) il-prezentazzjoni tal-prodotti.

3. Il-bastimenti tal-Unjoni għandhom jibagħtu d-dikjarazzjonijiet tat-trasbord tagħhom lill-awtoritajiet kompetenti tal-Gżejjer Cook sa mhux aktar tard minn 48 siegħa minn meta jitlesta t-trasbord jew inkella qabel ma l-bastiment donatur iħalli l-port, skont liema minnhom isseħħ l-ewwel.

#### Taqsim 6

##### Sistema ta' monitoraġġ tal-bastimenti (VMS)

Mingħajr preġudizzju għall-kompetenza tal-Istat tal-bandiera u għall-obbligi tal-bastimenti tal-Unjoni fil-konfront taċ-Ċentru tal-Monitoraġġ tas-Sajd tal-Istat tal-bandiera tagħhom, kull bastiment tal-Unjoni għandu jkun konformi mas-Sistema ta' Monitoraġġ tal-Bastimenti tal-FFA (il-VMS tal-FFA) li attwalment tapplika fiż-żoni tas-sajd tal-Gżejjer Cook.

#### Taqsim 7

##### Osservaturi

1. Il-bastimenti tal-Unjoni li jkollhom awtorizzazzjoni tas-sajd li jkunu ħarguha l-Gżejjer Cook, meta jkunu qed jistadu fiż-żoni tas-sajd tal-Gżejjer Cook għandhom jiżguraw li jkollhom kopertura tal-osservaturi skont il-miżuri ta' konservazzjoni u ta' ġestjoni rilevanti tad-WCPFC u skont il-leġislazzjoni rilevanti tal-Gżejjer Cook.

2. Il-bastimenti tal-Unjoni għandu jkollhom abbord osservatur awtorizzat mill-Programm tal-Osservaturi Reġjonali tad-WCPFC jew osservatur tal-IATTC awtorizzat permezz tal-Memorandum ta' Qbil maqbul bejn id-WCPFC u l-IATTC dwar l-approvazzjoni reċiproka tal-osservaturi.

### **Kapitolu IV**

#### *Kontroll*

1. Il-bastimenti tal-Unjoni għandhom ikunu konformi mad-dispożizzjonijiet rilevanti tal-leġislazzjoni nazzjonali tal-Gżejjer Cook dwar l-attivitajiet tas-sajd, kif ukoll mal-miżuri ta' konservazzjoni u ta' ġestjoni adottati mid-WCPFC.

2. Proċeduri ta' kontroll:

(a) Il-kaptani tal-bastimenti tal-Unjoni li jkunu qed iwettqu attivitajiet tas-sajd fiż-żoni tas-sajd tal-Gżejjer Cook għandhom jikkoperaw ma' kull uffiċjal awtorizzat tal-Gżejjer Cook li jkun identifikat kif xieraq li jkun qed iwettaq spezzjonijiet u kontrolli tal-attivitajiet tas-sajd;

(b) Mingħajr preġudizzju għad-dispożizzjonijiet tal-leġislazzjoni nazzjonali tal-Gżejjer Cook, it-tluġh abbord għandu jsir b'tali mod li l-pjattaforma tal-ispezzjoni u l-ispetturi jkunu jistgħu jiġu identifikati bħala uffiċjali awtorizzati tal-Gżejjer Cook;

(c) Il-Gżejjer Cook għandhom iqiegħdu għad-dispożizzjoni tal-awtorità kompetenti tal-Unjoni lista tal-pjattaformi kollha tal-ispezzjoni użati għall-ispezzjonijiet fuq il-baħar. Din il-lista għandu jkun fiha tal-inqas dan li ġej:

- l-ismijiet tal-bastimenti tal-ghassa tas-sajd (FPVs);
- id-dettalji tal-bastimenti tal-ghassa tas-sajd;
- ritratti tal-FPV;

(d) Meta l-Unjoni jew xi korp mahtur minnha jitolbu dan, il-Gzejjer Cook jistgħu jhallu lill-ispetturi tal-Unjoni josservaw l-attivitajiet tal-bastimenti tal-Unjoni, fosthom it-trasbord, matul il-kontrolli li jsiru fuq l-art.

(e) Ladarba spezzjoni tkun tlestiet u l-ispettur ikun iffirma r-rapport tal-ispezzjoni, dan ir-rapport għandu jitqiegħed għad-dispożizzjoni tal-kaptan biex dan ikun jista' jiffirmah u jżid kwalunkwe kument li jista' jkollu dwaru. Din il-firma m'għandhiex tippregudika d-drittijiet tal-partijiet fil-kuntest ta' xi proċedura marbuta ma' allegat ksur. Qabel ma l-ispettur jinżel mill-bastiment, il-kaptan tal-bastiment għandu jingħata kopja tar-rapport tal-ispezzjoni;

(f) l-ispetturi ma għandhomx iqattgħu iżjed ħin abbord il-bastiment milli jkollhom bżonn biex iwettqu dmirijiethom.

3. Il-kaptani tal-bastimenti tal-Unjoni li jkun qed jittrasbordaw il-ħut jew ihottuh l-art f'port tal-Gzejjer Cook għandhom iħallu lill-uffiċjali awtorizzati tal-Gzejjer Cook jispezzjonaw it-tali attivitajiet u għandhom jiffaċilitaw lhom dawn l-ispezzjonijiet.

4. Meta ma jkunx hemm konformità mad-dispożizzjonijiet stabbiliti f'dan il-Kapitolu, l-awtorità tal-Gzejjer Cook tirrizerva d-dritt li tissospendi l-awtorizzazzjoni tas-sajd tal-bastiment li jkun qed iwettaq il-ksur sakemm jitlestew il-formalitajiet u li tapplika l-piena stabbilita fil-legiżlazzjoni eżistenti tal-Gzejjer Cook. L-Istat Membru tal-bandiera u l-awtorità kompetenti tal-Unjoni għandhom jiġu mgħarrfa b'dan minnufih.

## **Kapitolu V**

### *Infurzar*

#### 1. Sanzjonijiet

(a) In-nuqqas ta' ħarsien ta' xi waħda mid-dispożizzjonijiet ta' dan il-Protokoll, tal-mizuri ta' konservazzjoni u ta' ġestjoni adottati mill-organizzazzjonijiet reġjonali tal-ġestjoni tas-sajd rilevanti jew tal-liġijiet nazzjonali tal-Gzejjer Cook għandu jkun soġġett għall-pieni stabbiliti fil-liġijiet nazzjonali tal-Gzejjer Cook.

(b) L-Istat Membru tal-bandiera u l-awtorità kompetenti tal-Unjoni għandhom jiġu mgħarrfa minnufih u bis-sħiħ b'kull sanzjoni applikata u bil-fatti rilevanti kollha marbutin mal-każ.

(c) Meta s-sanzjoni tiegħu l-għamla ta' sospensjoni jew revoka tal-awtorizzazzjoni tas-sajd, matul il-perjodu li jkun għad fadal li għalih tkun ingħatat l-awtorizzazzjoni, l-awtorità kompetenti tal-Unjoni tista' titlob awtorizzazzjoni tas-sajd oħra li kieku kienet tkun applikabbli, għal bastiment ta' sid ieħor.

#### 2. Arrest u detenzjoni ta' bastimenti tal-Unjoni

(a) Il-Gzejjer Cook għandhom jgħarrfu lill-Unjoni u lill-Istat Membru tal-bandiera minnufih bl-arrest u/jew bid-detenzjoni ta' kwalunkwe bastiment tas-sajd li jkollu awtorizzazzjoni tas-sajd skont il-Ftehim.

(b) Il-Gzejjer Cook għandhom jibagħtu kopja tar-rapport tal-ispezzjoni lill-awtorità kompetenti tal-Unjoni u lill-Istat Membru tal-bandiera fi żmien 48-il siegħa mill-arrest u/jew mid-detenzjoni u jispjegaw lhom fid-dettall iċ-ċirkustanzi u r-raġunijiet li wasslu għal dan l-arrest u/jew għal din id-detenzjoni.

3. Il-proċedura għall-iskambju tal-informazzjoni fil-każ ta' arrest u/jew ta' detenzjoni

(a) Filwaqt li jitharsu l-iskadenzi u l-proċedimenti ġudizzjarji previsti fil-liġijiet nazzjonali tal-Gżejjer Cook b'rabta mal-arrest u/jew mad-detenzjoni, malli tasal l-informazzjoni t'hawn fuq għandha ssir laqgħa ta' konsultazzjoni bejn ir-rappreżentanti tal-awtorità kompetenti tal-Unjoni u dawk tal-Gżejjer Cook, li għaliha jista' jkun li jattendi wkoll rappreżentant tal-Istat Membru kkonċernat.

(b) Matul il-laqgħa ta' konsultazzjoni, il-partijiet għandhom jgħaddu lil xulxin kull dokument u/jew tagħrif rilevanti li jista' jgħin biex jiġu ċċarati l-fatti. Sid il-bastiment, jew l-aġent tiegħu, għandu jiġi mgħarraf bl-eżitu tal-laqgħa u b'kull mizura li toħroġ mill-arrest u/jew mid-detenzjoni.

#### 4. Soluzzjoni għall-arrest u/jew għad-detenzjoni

(a) Għandhom isiru sforzi raġonevoli biex l-allegat ksur jissolva b'mod amikevoli.

(b) F'każ li l-kwistjoni tissolva, l-ammont li għandu jithallas għandu jiġi stabbilit billi wieħed jirreferi għal-leġiżlazzjoni nazzjonali tal-Gżejjer Cook. Jekk il-ksur allegat ma jkunx jista' jissolva, għandhom jinbdew il-proċedimenti ġudizzjarji.

(c) Il-bastiment tal-Unjoni għandu jiġi rrilaxxat u l-kaptan tiegħu jinheles hekk kif ikunu ġew issodisfati l-obbligi li jkunu ġejjin mis-soluzzjoni amikevoli u jkunu tlestew il-proċedimenti ġudizzjarji.

5. L-awtorità kompetenti tal-Unjoni għandha tinzamm infurmata bi kwalunkwe proċediment li jkun inbeda u bi kwalunkwe piena li tkun ġiet imposta.

## Kapitolu VI

### *Koperazzjoni fil-ġlieda kontra s-sajd IUU*

1. Sabiex jissahħu l-monitoraġġ tas-sajd u l-ġlieda kontra s-sajd IUU, il-kaptani tal-bastimenti tas-sajd tal-Unjoni se jagħmlu hilitom biex jirrappurtaw il-preżenza ta' xi bastiment ieħor tas-sajd fl-ilmijiet tas-sajd tal-Gżejjer Cook.

2. Meta l-kaptan ta' bastiment tas-sajd tal-Unjoni jinnota bastiment tas-sajd iwettaq attivitajiet suspettati li huma attivitajiet tas-sajd IUU, huwa jiġbor kemm jista' jkun informazzjoni dwar dak il-bastiment u dwar l-attività tiegħu x'hin jilmhu. Ir-rapporti tal-osservazzjonijiet għandhom jintbagħtu minnufih lill-awtorità kompetenti tal-Gżejjer Cook u kopja tagħhom għandha tintbagħat liċ-Ċentru tal-Monitoraġġ tas-Sajd (iċ-ĊMS) tal-Istat tal-bandiera.

3. L-awtorità kompetenti tal-Gżejjer Cook se tibgħat lill-Unjoni, malajr kemm jista' jkun, kull rapport tal-osservazzjoni li jkollha dwar bastimenti tas-sajd li jkunu qed iwettqu attivitajiet suspettati li huma attivitajiet tas-sajd IUU fl-ilmijiet tas-sajd tal-Gżejjer Cook.

## APPENDIĊI 1

### Jiem tal-bastiment

Kalkolu ta' jiem ta' sajd u ta' jiem mhux ta' sajd

1) *Jiem ta' sajd*: Meta bastiment tas-sajd bit-tartaruni tal-borża tal-Unjoni iwettaq kwalunkwe sajd matul jum kalendarju, jew parti mill-perjodu ta' 24 siegħa (00:00-24:00) ta' dak il-jum kalendarju, li matulu bastiment tas-sajd bit-tartaruni tal-borża tal-Unjoni fl-ilmijiet tas-sajd tal-Gżejjer Cook, iżda ma jinkludix jum kalendarju, jew parti mill-jum kalendarju definiti bħala “jum mhux ta' sajd”.

2) Kalkolu ta' jum ta' sajd:

a) Jekk bastiment tas-sajd bit-tartarun tal-borża jirrapporta matul kwalunkwe jum ta' sajd mill-pożizzjonijiet fl-ilmijiet tas-sajd tal-Gżejjer Cook, dak il-jum ta' sajd għandu jiġi allokati f'konformità mal-hinijiet attwali li l-bastiment għamel fl-ilmijiet tal-Gżejjer Cook.

b) Meta bastiment tas-sajd bit-tartarun tal-borża jirrapporta li jkun fl-ilmijiet tas-sajd tal-Gżejjer Cook għall-perjodu kollu (00:00-24:00) ta' jum kalendarju:

i) dak il-jum kalendarju (kollu) għandu jingħadd bħala jum ta' sajd jekk tkun twettqet kwalunkwe attività tas-sajd matul dak il-jum kalendarju;

ii) dak il-jum kalendarju (kollu) ma għandux jingħadd bħala jum ta' sajd jekk il-bastiment jikkonforma mar-rekwiżiti ta' jum mhux ta' sajd fil-paragrafi 3 sa 6 ta' dan l-Appendiċi

c) Meta bastiment tas-sajd bit-tartarun tal-borża jirrapporta li jkun fl-ilmijiet tas-sajd tal-Gżejjer Cook għal inqas mill-perjodu kollu (00:00-24:00) ta' jum kalendarju:

i) dik il-parti tal-jum kalendarju għandha tingħadd bħala parti minn jum ta' sajd jekk tkun twettqet kwalunkwe attività tas-sajd fiż-żona matul dak il-perjodu;

ii) dik il-parti tal-jum kalendarju ma għandhiex tingħadd bħala jum ta' sajd jekk il-bastiment jikkonforma mar-rekwiżiti ta' jum mhux ta' sajd fil-paragrafi 3 sa 6 ta' dan l-Appendiċi

d) Ma għandu jkun hemm l-ebda tnaqqas fil-jiem ta' sajd fir-rigward ta' kwalunkwe perjodu li bastiment tas-sajd bit-tartarun tal-borża jkun għamel fil-port tal-Gżejjer Cook.

3) *Jum mhux ta' sajd (NFD)*: Għall-bastimenti liċenzjati, kwalunkwe jum jew parti minn jum fl-ilmijiet tas-sajd għandhom jingħaddu bħala jum mhux ta' sajd fejn ma tkun twettqet l-ebda attività tas-sajd f'dak il-jum għal kwalunkwe waħda mir-raġunijiet stabbiliti fil-paragrafu 5.

4) Il-bastimenti liċenzjati tal-Unjoni jridu jissottomettu t-talbiet tal-NFD u jissottomettuhom lill-awtorità kompetenti tal-Gżejjer Cook. Kull talba tal-NFD jrid ikollha:

a. l-isem tal-bastiment

b. Is-sinjali internazzjonali tas-sejha bir-radju (l-IRCS)

c. Id-data, il-hin u l-pożizzjoni (LT/LG) tad-dhul fl-ilmijiet tas-sajd tal-Gżejjer Cook

- d. Id-data, il-ħin u l-pożizzjoni (LT/LG) tal-ħruġ mill-ilmijiet tas-sajd tal-Gżejjer Cook
- e. Id-data, il-ħin u l-pożizzjoni (LT/LG) tal-waqfien tal-attività tas-sajd
- f. Id-data, il-ħin u l-pożizzjoni (LT/LG) tal-bidu mill-ġdid tal-attività tas-sajd
- g. Raġuni speċifika għall-NFD kif deskritta fil-paragrafu 5.

5) Raġunijiet speċifiċi għan-nuqqas ta' twettiq ta' attivitajiet tas-sajd:

a) *Tranzitu*<sup>2</sup>: Jiġi kkwalifikat biss bħala jum mhux ta' sajd jekk tkun intbagħtet notifika preċedenti lill-awtorità kompetenti tal-Gżejjer Cook li l-bastiment se jkun qiegħed fi tranzitu, filwaqt li tiġi speċifikata d-destinazzjoni tat-tranzitu, il-punt tad-dhul u l-punt tal-ħruġ.

b) *Tranzitu ta' qabda sħiħa*<sup>2</sup>: Jiġi kkwalifikat biss bħala jum mhux ta' sajd jekk tkun intbagħtet notifika preċedenti lill-awtorità kompetenti tal-Gżejjer Cook li l-bastiment waqqaf l-attivitajiet tas-sajd. Jekk l-attivitajiet tas-sajd ikunu waqfu, l-irkaptu tas-sajd kollu jrid jiġi stivat, u jenħtieġ li l-bastiment ikompli jzomm rotta dritta u veloċità stabbli lejn id-destinazzjoni tal-port. Jenħtieġ li n-notifika tal-waqfien tas-sajd tinkludi:

- i) L-isem tal-bastiment
- ii) Is-sinjali internazzjonali tas-sejha bir-radju (I-IRCS)
- iii) Il-pożizzjoni attwali (LT/LG)
- iv) L-isem tad-destinazzjoni tal-Port.

c) *Temp ħazin*: Jikkwalifika biss bħala jum mhux ta' sajd jekk il-bastiment ma jkunx kapaċi jagħmel kalata jew kwalunkwe attività tas-sajd oħra matul il-perjodu ta' 24 siegħa. Il-kaptan tal-bastiment irid jispeċifika r-raġuni għal temp ħazin:

- i) irjiegħ qawwija (skala ... )
- ii) ibhra qawwija
- iii) relatati mal-kurrent

d) *L-użu jew l-irkupru tal-FADs*: Jikkwalifika biss bħala jum mhux ta' sajd jekk ma tkun twettqet l-ebda attività tas-sajd matul il-perjodu ta' 24 siegħa, soġġett għal verifika kontra r-rapport tal-osservatur.

e) *Bunkering*: Jikkwalifika biss bħala jum mhux ta' sajd jekk ma tkun twettqet l-ebda attività tas-sajd matul il-perjodu ta' 24 siegħa, soġġett għal verifika kontra r-rapport tal-osservatur.

f) *Is-servizz ta' manutenzjoni fuq ix-xibka*: Jikkwalifika biss bħala jum mhux ta' sajd jekk il-bastiment ikun qed jagħmel biss servizz ta' manutenzjoni fuq ix-xibka(xbieki) matul il-perjodu ta' 24 siegħa.

---

<sup>2</sup> L-irkapti tas-sajd kollha tal-bastiment għandhom jiġu stivati b'mod li ma jkunux faċilment disponibbli għas-sajd; partikolarment, it-tanguni jridu jitbaxxew kemm jista' jkun sabiex il-bastiment ma jkunx jista' jintuża għas-sajd, iżda b'tali mod li l-iskiff ikun aċċessibbli għall-użu f'sitwazzjoni ta' emerġenza; il-helikopter, jekk ikun hemm, irid ikun marbut; u l-istess għal-laneċ. Il-bastiment iżomm rotta dritta u veloċità stabbli. Jekk titwettaq kwalunkwe attività tas-sajd, jew jekk kwalunkwe mir-rekwiżiti ta' hawn fuq ma tiġix rispettata, allura l-jiem kollha tat-tranzitu jiġu ttrattati bħala jiem ta' sajd.

g) *Kalata ta' tindif tax-xibka (fuq prova)*: Jikkwalifika biss bhala jum mhux ta' sajd jekk ma tkun twettqet l-ebda attivita' tas-sajd matul il-perjodu ta' 24 siegħa, ix-xibka tkun f'linja dritta u minghajr il-vajjina mwahhla, sogġett għal verifika kontra r-rapport tal-osservatur.

h) *Hsarat*: Jikkwalifika biss bhala jum mhux ta' sajd jekk il-bastiment ikun għalu l-hsara u ma tkun twettqet l-ebda attivita' tas-sajd matul il-perjodu ta' 24 siegħa, u l-hsarat jipprevjenu lill-bastiment mis-sajd.

i) *Emergenza*: Jikkwalifika biss bhala jum mhux ta' sajd jekk ma tkun twettqet l-ebda attivita' tas-sajd matul il-perjodu ta' 24 siegħa, sogġett għal verifika kontra r-rapport tal-osservatur, u l-emergenza tinvolvi: (i) is-saħħa u s-sikurezza tal-ekwipaġġ; (ii) is-sikurezza tal-bastiment.

j) *Tfittxija u Salvataġġ*: Jikkwalifika biss bhala jum mhux ta' sajd sogġett għal verifika kontra r-rapport tal-osservatur u mill-awtorita' kompetenti tal-Gzejjer Cook. Jekk it-tfittxija u s-salvataġġ iwasslu lill-bastiment jirritorna lejn il-port, il-Kaptan jehrieg li jinforma minn qabel lill-awtorita' kompetenti tal-Gzejjer Cook, billi jispecifika:

- i) Il-pożizzjoni tal-bastiment;
- ii) Id-destinazzjoni tal-port.

Il-bastiment li jkun qed ibahhar għall-port għandu jiżgura dawn li ġejjin:

- i) L-irkaptu tas-sajd kollu huwa stivat;
- ii) Il-bastiment jipprocedi direttament mill-pożizzjoni tiegħu għad-destinazzjoni tal-port; u
- iii) Il-bastiment iżomm rotta dritta u veloçita' stabbli.

Jekk titwettaq kwalunkwe attivita' tas-sajd mar-ritorn tal-bastiment lejn il-port, jew jekk kwalunkwe mir-rekwiziti ta' hawn fuq ma jigix rispettati, allura l-jiem kollha tal-vjaġġ tar-ritorn jigu trattati bhala jiem ta' sajd.

6) Ir-rapporti kollha għandhom jintbagħtu lill-awtorita' kompetenti permezz tal-indirizz elettroniku li ġejj: [licensing@mmr.gov.ck](mailto:licensing@mmr.gov.ck).

## APPENDIĊI 2

### Mudelli tal-format ta' komunikazzjoni tar-rapporti

#### 1. Rapport tad-dhul (COE)<sup>3</sup>

Kontenut	Tražmissjoni
Id-destinazzjoni tal-messaġġ	
Il-kodiċi tal-azzjoni	COE
L-isem tal-bastiment	
L-IRCS	
Il-pożizzjoni tad-dhul	LT/LG
Id-data u l-ħin tad-dhul (f'UTC)	JJ/XX/SSSS — SS:MM
Il-kwantità ta' ħut abbord (f'Mt)	
Tonn isfar	(f'tunnellati)
Tonn obeż	(f'tunnellati)
Palamit (SKJ)	(f'tunnellati)
Tip ta' ħut	(f'tunnellati)

#### 2. Rapport tal-ħruġ (COX)<sup>4</sup>

Kontenut	Tražmissjoni
Id-destinazzjoni tal-messaġġ	
Il-kodiċi tal-azzjoni	COX
L-isem tal-bastiment	
L-IRCS	
Il-pożizzjoni tal-ħruġ	LT/LG
Id-data u l-ħin tal-ħruġ (f'UTC)	JJ/XX/SSSS — SS:MM
Il-kwantità ta' ħut abbord (f'Mt)	
Tonn isfar	(f'tunnellati)
Tonn obeż	(f'tunnellati)
Palamit (SKJ)	(f'tunnellati)
Tip ta' ħut	(f'tunnellati)

#### 3. Format tar-rapport tal-qabdiet (CAT) ladarba l-bastiment ikun jinsab fiż-żoni tas-sajd fl-ilmijiet tas-sajd tal-Gżejjer Cook<sup>5</sup>.

Kontenut	Tražmissjoni
Id-destinazzjoni tal-messaġġ	
Il-kodiċi tal-azzjoni	CAT
L-isem tal-bastiment	
L-IRCS	
Id-data u l-ħin tar-rapport (f'UTC)	JJ/XX/SSSS — SS:MM
Il-kwantità ta' ħut abbord (f'Mt)	
Tonn isfar	(f'tunnellati)
Tonn obeż	(f'tunnellati)
Palamit (SKJ)	(f'tunnellati)
Tip ta' ħut	(f'tunnellati)
Għadd ta' kalati li ntefgħu mill-	

<sup>3</sup> Dan jintbagħat erbgħa u għoxrin (24) siegħa qabel ma l-bastiment jidhol fiż-żoni tas-sajd li jkunu jinsabu fl-ilmijiet tas-sajd tal-Gżejjer Cook.

<sup>4</sup> Dan jintbagħat erbgħa u għoxrin (24) siegħa qabel ma l-bastiment johroġ miż-żoni tas-sajd li jkunu jinsabu fl-ilmijiet tas-sajd tal-Gżejjer Cook.

<sup>5</sup> Dan jintbagħat kull ġimgħa wara li l-bastiment jidhol fiż-żoni tas-sajd li jkunu jinsabu fl-ilmijiet tas-sajd tal-Gżejjer Cook.

Ir-rapporti kollha ghandhom jintbaghtu lill-awtorità kompetenti permezz tal-indirizz elettroniku li ġej: [licensing@mmr.gov.ck](mailto:licensing@mmr.gov.ck)